

ತೆಂಗಿನ ಅಣೆಗಳನ್ನು ನಿರ್ಮಿಸುವ ವಿಚಾರ

ಶಿ. ಶ್ರೀ ಬಿ. ಬೈರಪ್ಪಾಜಿ (ತುರುವೇಕೆರೆ).—ಮಾನ್ಯ ಕೃಷಿ ಸಚಿವರು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

- (ಅ) ತೆಂಗು ಬೆಳೆಯುವ ತುಮಕೂರು ಜಿಲ್ಲೆ ಹಾಗೂ ರಾಜ್ಯದ ಇತರ ಸ್ಥಳಗಳಲ್ಲಿ ಭೂ ಸಾಧ ಸಂರಕ್ಷಣಾ ಇಲಾಖೆಯಿಂದ ತೆಂಗಿನ ಅಣೆಗಳನ್ನು ನಿರ್ಮಿಸಲು ಸರ್ಕಾರದ ಆದೇಶ ವಿರುವುದೇ ; ಹಾಗಿದ್ದರೆ ಆ ಬಗ್ಗೆ ಸರ್ಕಾರದ ಆದೇಶದ ದಿನಾಂಕ ಯಾವುದು ;
- (ಆ) ತೆಂಗಿನ ಅಣೆಗಳನ್ನು ನಿರ್ಮಿಸಿರುವ ಸ್ಥಳಗಳಾವುವು ; ಹಾಗೂ ಖರ್ಚು ಮಾಡಿರುವ ಹಣ ಎಷ್ಟು ; ಹಾಗೂ ಯಾವ ವರ್ಷ ಈ ಕೆಲಸ ಪೂರ್ಣಗೊಂಡಿರುತ್ತದೆ ;
- (ಇ) ಅಣೆಗಳನ್ನು ನಿರ್ಮಿಸಲು ಸರ್ವೆ ಕಾರ್ಯ ನಡೆಸಿ ನಕ್ಷೆ ಮತ್ತು ಅಂದಾಜು ತಯಾರಾಗಿರುವ ಆಡಳಿತಾತ್ಮಕ ಒಪ್ಪಿಗೆಯನ್ನು ಕೊಟ್ಟಿರುವ ಕಾಮಗಾರಿಗಳ ಸಂಖ್ಯೆ ಎಷ್ಟು ಹಾಗೂ ಯಾವ ದಿನಾಂಕದಂದು ಆಡಳಿತಾತ್ಮಕ ಒಪ್ಪಿಗೆಯನ್ನು ಕೊಟ್ಟಿರುತ್ತದೆ ;
- (ಈ) ಅಣೆಗಳನ್ನು ನಿರ್ಮಿಸಲು ವಿಳಂಬವಾಗಿ ರೈತರಿಗೆ ಅನ್ಯಾಯವಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ; ಹಾಗಿದ್ದರೆ ಅಣೆಗಳನ್ನು ನಿರ್ಮಿಸಲು ಕೈಗೊಳ್ಳಲಿರುವ ಕ್ರಮಗಳೇನು ? ಶ್ರೀ ಬಿ. ಎಲ್. ಗೌಡ (ಕೃಷಿ ಸಚಿವರು).—
- (ಅ) ತೆಂಗಿನ ಅಣೆಗಳನ್ನು ನಿರ್ಮಿಸಲು ಸರ್ಕಾರ ಈ ಕೆಳಕಂಡ ಆದೇಶಗಳನ್ನು ಹೊರಡಿಸಿದೆ.
೧ ಪಿ.ಡಬ್ಲ್ಯು.ಡಿ. ೨೩೩ ೨ಬಿ ೬೮ ದಿನಾಂಕ ೪ನೇ ನವೆಂಬರ್ ೧೯೬೮ ಮತ್ತು
೨ ಎ.ಎ.ಹೆಚ್. ೧೭ ಎಎಸ್‌ಸಿ ೭೪ ದಿನಾಂಕ ೨೪ನೇ ಮಾರ್ಚ್ ೧೯೭೬.
- (ಆ) ತೆಂಗಿನ ಅಣೆಗಳನ್ನು ತುಮಕೂರು ಮತ್ತು ಮಂಡ್ಯ ಜಿಲ್ಲೆಗಳಲ್ಲಿ ನಿರ್ಮಿಸಲಾಗಿದೆ. (ವಿವರಗಳನ್ನು ಲಗತ್ತಿಸಿದೆ)
- (ಇ) ಕಾಮಗಾರಿಗಳ ಸಂಖ್ಯೆ ೨೮
೧ ಕಾಮಗಾರಿಗಳು ಪೂರ್ಣಗೊಂಡಿರುವುದು ೧೧
೨ ಕಾಮಗಾರಿಗಳು ಹಣದ ಅಭಾವದಿಂದ ನಿರ್ವಾಣಗೊಳ್ಳದೆ ಇರುವುವು ೧೭
(ವಿವರಗಳನ್ನು ಲಗತ್ತಿಸಿದೆ)
- (ಈ) ಹೌದು ೧೯೮೨-೮೩ನೇ ಸಾಲಿನಲ್ಲಿ ಎನ್.ಆರ್.ಇ.ಪಿ. ಯೋಜನೆಯಲ್ಲಿ ತುಮಕೂರು ಜಿಲ್ಲೆಯಲ್ಲಿ ೨ ಅಣೆಗಳ ನಿರ್ಮಾಣ ಕಾರ್ಯವನ್ನು ಕೈಗೊಳ್ಳಲಾಯಿತು. ೧೯೮೩-೮೪ನೇ ಸಾಲಿನಲ್ಲಿ ಈ ಕಾಮಗಾರಿಗಳನ್ನು ಪೂರೈಸಲು ೧೦ ಲಕ್ಷ ರೂಪಾಯಿಗಳ ಅಂದಾಜನ್ನು ಹಾಕಿಕೊಳ್ಳಲು ಉದ್ದೇಶಿಸಿದೆ.
ಮಂಡ್ಯ ಮತ್ತು ತುಮಕೂರು ಜಿಲ್ಲೆಯಲ್ಲಿ ನಿರ್ಮಾಣವಾಗಿರುವ ತೆಂಗಿನ ಅಣೆಗಳ ವಿವರ

ಹಳ್ಳಿ ಮತ್ತು ತಾಕಿನ ಸಂಖ್ಯೆ	ತಾಲ್ಲೂಕು	ಖರ್ಚಾದ ಹಣದ ವಿವರ	ಷರಾ
೧ ಯಲ್ಲಾಪುರ	ಗುಬ್ಬಿ ತಾಲ್ಲೂಕು	೫೨೨೯೪-೦೦	ಮಕ್ಕಾಯಿ
೨ ಸೋಮೇನಹಳ್ಳಿ	ತುರುವೇಕೆರೆ ತಾಲ್ಲೂಕು	೧೬೬೯೨-೦೦	ವಾಗಿದೆ
೩ ತಂಡಗಾ-೧	,,	೬೨೪೫೧-೦೦	,,
೪ ತುರುವೇಕೆರೆ-೧	,,	೪೪೪೯೦-೦೦	,,
೫ ಗಂಡೇನಹಳ್ಳಿ-೧	,,	೧೬೯೧೦-೦೦	,,
೬ ಹಾರಲಹಳ್ಳಿ	,,	೪೩೬೩೨-೦೦	,,
೭ ಅಲದಕಟ್ಟೆ	ಸಿ.ಎನ್.ಹಳ್ಳಿ	೧೪೦೦೦-೦೦	,,
೮ ಕಾರಹಳ್ಳಿ	,,	೨೬೫೧೫-೦೦	,,
೯ ಮರವಳ್ಳಿ-೧	,,	೩೬೪೧೭-೦೦	,,
೧೦ ತಡಸೂರು	ತಿಪಟೂರು ತಾಲ್ಲೂಕು	೩೯೫೨೪-೦೦	,,
೧೧ ಎ. ನಾಗತಿಹಳ್ಳಿ(೧)	ನಾಗಮಂಗಲ ತಾಲ್ಲೂಕು	೨೭೦೦೦-೦೦	ಮಂಡ್ಯ ಜಿಲ್ಲೆ

**ಆಡಳಿತಾತ್ಮಕ ಮಂಜೂರಾತಿ ಹಣದ ಅಭಾವದಿಂದ ನಿರ್ಮಾಣ ಕೈಗೊಳ್ಳದೇ
ಇರುವ ತೆಂಗಿನ ಅಣೆಗಳ ವಿವರ**

ಹಳ್ಳಿ ಮತ್ತು ತಾಕಿನ ಸಂಖ್ಯೆ	ಅಂದಾಜು ಹಣ	ಮಂಜೂರಾತಿ ದಿನಾಂಕ	
೧ ತುರುವಕೆರೆ ತಾಲ್ಲೂಕು			
೧ ಮಾದಿಹಳ್ಳಿ	೧೩,೦೦೦-೦೦	೨೦-೧೨-೧೯೭೭	ಕೃಷಿ ಉಪ ನಿರ್ದೇಶಕರು, ಭೂಸಾರ ಸಂರಕ್ಷಣೆ ತುಮಕೂರು ಹೆಚ್. ಪರಿ ಕೃಷಿ ನಿರ್ದೇಶಕರು (ಭೂ ಸಾರ ಸಂರಕ್ಷಣೆ) ಬೆಂಗಳೂರು ಇವರಿಂದ
೨ ಮಾವಿನಕೆರೆ ಹಳ್ಳಿ	೧೮,೦೦೦-೦೦	,,	
೩ ಕೋಡಿಹಳ್ಳಿ ಹವಳದಹಳ್ಳಿ	೪೦,೦೦೦-೦೦	,,	
೪ ಶ್ರೀರಾಂಪುರ-೧	೫೦,೦೦೦-೦೦	೧೦-೩-೧೯೮೦	ಮಂಡ್ಯ ಜಿಲ್ಲೆ
೫ ಶ್ರೀರಾಮಪುರ-೨	೫೫,೦೦೦-೦೦	೭-೩-೧೯೮೦	
೬ ವಿಠಲಾಪುರ	೪೦,೦೦೦-೦೦	೧೧-೩-೧೯೮೦	
೭ ಆನೆ ಮಳೆ-೧	೫೩,೦೦೦-೦೦	,,	
೮ ಚಿಕ್ಕಮಲ್ಲೇಗರೆ	೪೮,೦೦೦-೦೦	,,	
೯ ಕುಣಿಕೆಹಳ್ಳಿ	೪೦,೦೦೦-೦೦	,,	
೧೦ ಎಂ. ಗಂಗೇನಹಳ್ಳಿ	೪೪,೦೦೦-೦೦	೧೩-೩-೧೯೮೦	
೧೧ ದಂಡಿನಶಿವರ-೧	೯೬,೦೦೦-೦೦	,,	
೧೨ ದಂಡಿನಶಿವರ-೨	೮೩,೦೦೦-೦೦	,,	
೧೩ ಅಂಗಡಿಗರೆ-೧	೧,೩೮,೦೦೦-೦೦	,,	
೧೪ ಬಾಲ್ಹಹಳ್ಳಿ ಸಿ.ಎನ್. ಹಳ್ಳಿ ತಾಲ್ಲೂಕು	೪೦,೦೦೦-೦೦	,,	
೧೫ ಹುಲಗೋನ ಮತ್ತು ಬಾಡನಜಟ್ಟಿ	೬೬,೦೦೦-೦೦	೨೬-೩-೧೯೮೧	ಮಂಡ್ಯ ಜಿಲ್ಲೆ
೧೬ ಎ. ನಾಗೇನ ಹಳ್ಳಿ-೨	೪೬,೦೦೦-೦೦	೨೦-೧೧-೧೯೮೦	
೧೭ ಎ. ನಾಗೇನ ಹಳ್ಳಿ-೩	೩೫,೫೦೦-೦೦	,,	

ಆಡಳಿತಾತ್ಮಕ ಮಂಜೂರಾತಿ ನೀಡಿ ನಿರ್ಮಾಣ ಕೈಗೊಂಡಿರುವ ತೆಂಗಿನ ಅಣೆಗಳ ವಿವರ.

ಹಳ್ಳಿ ಮತ್ತು ತಾಕಿನ ಸಂಖ್ಯೆ	ಅಂದಾಜು ಹಣ	ಮಂಜೂರಾತಿ ದಿನಾಂಕ
೧ ಯಲ್ಲಾಪುರ, ಗುಬ್ಬಿ ತಾಲ್ಲೂಕು	೫೮,೦೦೦-೦೦	೧೮-೧-೧೯೮೦
೨ ಸೊಮೇನಹಳ್ಳಿ, ತುರುವಕೆರೆ ತಾಲ್ಲೂಕು	೧೮,೫೦೦-೦೦	೧೦-೮-೧೯೭೯
೩ ತಂಡಗಾ-೧	೬೯,೦೦೦-೦೦	೮-೬-೧೯೭೯
೪ ತುರುವಕೆರೆ	೪೦,೦೦೦-೦೦	೮-೯-೧೯೭೯
೫ ಗುಡ್ಡೇನಹಳ್ಳಿ	೧೮,೦೦೦-೦೦	,,
೬ ಹಾರಲ ಹಳ್ಳಿ	೪೩,೦೦೦-೦೦	೧೦-೩-೧೯೮೦
೭ ಅಲದಕಟ್ಟಿ, ಸಿ. ಎನ್. ಹಳ್ಳಿ ತಾಲ್ಲೂಕು	೧೩,೫೦೦-೦೦	೦೫-೬-೧೯೭೮
೮ ಕಾರಹಳ್ಳಿ	೨೬,೦೦೦-೦೦	೮-೮-೧೯೭೯
೯ ಮಕಪಳ್ಳಿ	೩೬,೫೦೦-೦೦	೮-೮-೧೯೭೯
೧೦ ತಡಸೂರು ತಿಪಟೂರು ತಾಲ್ಲೂಕು	೪೦,೦೦೦-೦೦	೮-೮-೧೯೭೯
೧೧ ಎ. ನಾಗತಿಹಳ್ಳಿ-೧ ನಾಗಮಂಗಲ ತಾಲ್ಲೂಕು (ಮಂಡ್ಯ ಜಿಲ್ಲೆ)	೨೭,೦೦೦-೦೦	೧೭-೧೧-೧೯೮೦

ಶ್ರೀ ಬಿ. ಬೈರಪ್ಪಾಜಿ.—೧೯೭೬ ರಲ್ಲಿ ಈ ಬಗ್ಗೆ ಸರ್ಕಾರಿ ಆಜ್ಞೆ ಹೊರಡಿಸಿದ್ದೀರಿ. ಅದೇರೀತಿ ಸಾಯಿಲ್ ಕನ್‌ಸರ್ವೇಷನ್ ವಿಭಾಗದವರು ತಮ್ಮ ಹಣದಲ್ಲಿ ಈ ಹಿಂದು ತೆಂಗಿನ ಅಣೆಗಳನ್ನು ಕಟ್ಟಿ ಸಂಪುಡಕ್ಕೆ ಸರ್ಕಾರೀ ಆಜ್ಞೆಯನ್ನು ಹೊರಡಿಸಿರುವುದು ನಿಜವೇ? ಮತ್ತು ದಿನಾಂಕ ೨೦-೧೨-೧೯೭೭ ರಲ್ಲಿ ಸುಮಾರು ೧೪ ಯೋಜನೆಗಳನ್ನು ಮಂಜೂರು ಮಾಡಿದ್ದೀರಿ. ಈಗ ಏನಾಗಿದೆ ಎಂದರೆ, ಹಣದ ಅಭಾವದಿಂದ ಆ ಕೆಲಸಗಳನ್ನು ತೆಗೆದುಕೊಳ್ಳುವುದಕ್ಕಾಗಲಿಲ್ಲ ಎಂದರೆ ನಾನು ತಮಗೆ ಹೇಳಬೇಕಾಗಿದೆ, ಸಾಯಿಲ್ ಕನ್‌ಸರ್ವೇಷನ್ ಇಲಾಖೆಯಲ್ಲಿ ಇದಕ್ಕೆ ಇಟ್ಟಿರತಕ್ಕಂಥಾ ಹಣ ಖರ್ಚಾಗದೆ ಉಳಿದಿರುವ ಸಂದರ್ಭ ಬೇಕಾದಷ್ಟು ಇದೆ. ಇದು ತಮ್ಮ ಗಮನಕ್ಕೆ ಬಂದಿಲ್ಲವೇ? ಇದು ತಮ್ಮ ಗಮನಕ್ಕೆ ಬಂದಿದ್ದರೆ ಏತಕ್ಕೆ ಇದುವರೆಗೂ ಆ ಬಗ್ಗೆ ಕಾರ್ಯ ಕ್ರಮಗಳನ್ನು ತೆಗೆದುಕೊಳ್ಳಲಿಲ್ಲಾ?

ಶ್ರೀ ಬಿ. ಎಲ್. ಗೌಡ.—ಮಾನ್ಯ ಸದಸ್ಯರಿಗೆ ಹೇಳಬೇಕಾದರೆ, ಸಾಯಿಲ್ ಕನ್‌ಸರ್ವೇಷನ್ ವಿಭಾಗದವರು ಈ ಬಗ್ಗೆ ಇಟ್ಟಿರತಕ್ಕಂಥಾ ಹಣವನ್ನೆಲ್ಲಾ ಖರ್ಚು ಮಾಡಿದ್ದಾರೆ. ಯಾವ ಹಣವೂ ಉಳಿಲ್ಲ. ಈಗ ತಮಗೆ ಹೇಳುತ್ತೇನೆ, ಯಾವುದಾದರೂ ಕೆಲಸಗಳು ಪೂರ್ತಿಯಾಗದೇ ಉಳಿದಿದ್ದರೆ ಅಂಥಾ ಕೆಲಸಗಳನ್ನು ತೆಗೆದುಕೊಂಡು ಕೆಲಸ ಮಾಡಿಕೊಡುತ್ತೇನೆ ಎಂದು.

ಶ್ರೀ ಎಸ್. ಜಿ. ರಾಮಲಿಂಗಯ್ಯ.—ಅಧ್ಯಕ್ಷರೇ, ಮೊದಲು ಚಿಕ್ಕನಾಯಕನಹಳ್ಳಿ ತಾಲ್ಲೂಕಿನಲ್ಲಿ ಈ ತೆಂಗಿನ ಅಣೆಗಳನ್ನು ನಿರ್ಮಿಸುವ ಕೆಲಸಗಳನ್ನು ಪಿ. ಡಬ್ಲ್ಯು. ಡಿ. ಯವರ ತೆಗೆದುಕೊಂಡು ಪ್ರಾರಂಭ ಮಾಡಿದ್ದರು. ಆದರೆ ಅವರು ರಿಪೇರಿ ವಗೈರೆ ಮಾಡುತ್ತಾ ಇಲ್ಲ. ಅವರು ಬಹಳ ಕಷ್ಟಪಟ್ಟು ಕಟ್ಟಿಸಿರತಕ್ಕಂಥಾ ಈ ಅಣೆಗಳು ಈವೊತ್ತಿನ ದಿವಸ ಕೆತ್ತು ಹೋಗಿವೆ. ಅದರ ರಿಪೇರಿಯೂ ಇಲ್ಲ. ಮುಂದೆ ಅದು ಇನ್ನೂ ಕೊರೆದು ಹೋಗಿ ಹಾಳಾಗುತ್ತದೆ. ಆದುದರಿಂದ ಮಾನ್ಯ ಮಂತ್ರಿಗಳು ಈ ಕೆಲಸಗಳನ್ನು ತೆಗೆದುಕೊಂಡು ಮಾಡಿಸಿಕೊಡುತ್ತೀರಾ?

ಶ್ರೀ ಬಿ. ಎಲ್. ಗೌಡ.—ಈಗ ಪ್ರಸ್ತುತದಲ್ಲಿ ಈ ಕಾಮಗಾರಿಗಳನ್ನು ನಾವೇ ಮಾಡಿಸುತ್ತೇವೆ. ವ್ಯವಸಾಯ ಇಲಾಖೆಯಲ್ಲಿರುವ ಸಾಯಿಲ್ ಕನ್‌ಸರ್ವೇಷನ್ ವಿಭಾಗದವರು ಮಾಡಿಸುತ್ತಾರೆ. ಹಿಂದೆ ಈ ಕೆಲಸವನ್ನು ಪಿ. ಡಬ್ಲ್ಯು. ಡಿ. ಯವರು ಮಾಡಿಕೊಟ್ಟಿರಲೇ ಅದನ್ನು ಮುಂದೆ ರಿಪೇರಿ ವಗೈರೆ ಮಾಡಿಸಿ ಚೆನ್ನಾಗಿ ಇಟ್ಟುಕೊಳ್ಳುವುದು ರೈತರ ಜವಾಬ್ದಾರಿ.

ಶ್ರೀ ಎಸ್. ಜಿ. ರಾಮಲಿಂಗಯ್ಯ.—ಸ್ವಾಮಿ, ರೈತರು ಹಾರೆ, ಗುದ್ದಲಿ, ಪಿಕ್ಕಿಯಲ್ಲಿ ಕೆಲಸ ಮಾಡತಕ್ಕಂಥಾದ್ದು ಯಾವುದಾದರೂ ಇದ್ದರೆ ಅಂಥಾ ಕೆಲಸಗಳನ್ನು ಮಾಡುತ್ತಾರೆ. ಅವರಿಗೆ ಕಾಂಕ್ರೀಟ್ ಕೆಲಸ ಮಾಡುವುದಕ್ಕೆ ಬರುವುದಿಲ್ಲ. ಅದನ್ನು ತಾವೇ ಮಾಡಿಸಿಕೊಡಬೇಕೆ.

ಶ್ರೀ ಬಿ. ಗಂಗಣ್ಣ.—ಸ್ವಾಮಿ, ತುರುವೇಕೆರೆ, ತಿಪಟೂರು, ಗುಬ್ಬಿ, ಚಿಕ್ಕನಾಯಕನಹಳ್ಳಿ ಈ ಭಾಗಗಳಲ್ಲಿ ತೆಂಗಿನ ಬೆಳೆಗಳು ವ್ಯಾಪಕವಾಗಿ ಬೆಳೆದಿವೆ. ಇದಕ್ಕೆ ಮಣ್ಣಿನ ಕೆಲಸ ಮಾಡಿಸಿದರೆ ಪ್ರವಾಹ ಬಂದು ಎಲ್ಲವೂ ಕೊಚ್ಚಿ ಹೋಗಿ ಬಿಡುತ್ತದೆ. ಇದಕ್ಕೆ ಕಾಂಕ್ರೀಟ್ ಕೆಲಸವೇ ಅಗಬೇಕು. ಆದುದರಿಂದ ಇದಕ್ಕೆ ತಾವು ಹೆಚ್ಚಿನ ಹಣವನ್ನು ಮಂಜೂರು ಮಾಡಿ ಸರ್ಕಾರವೇ ಈ ಕೆಲಸವನ್ನು ತೆಗೆದುಕೊಳ್ಳುವ ಹಾಗೆ ಮಾಡುತ್ತೀರಾ?

ಶ್ರೀ ಬಿ. ಎಲ್. ಗೌಡ.—ಅದಕ್ಕಾಗಿಯೇ ೧೯೮೩-೮೪ ನೇ ಸಾಲಿನಲ್ಲಿ ಈ ಕಾಮಗಾರಿಗಳನ್ನು ಪೂರೈಸಲು ೧೦ ಲಕ್ಷ ರೂಪಾಯಿಗಳ ಅಂದಾಜನ್ನು ಹಾಕಿಕೊಳ್ಳಲು ಉದ್ದೇಶಿಸಿದೆ ಎಂದು ಹೇಳಿದ್ದೇವೆ.

ಶ್ರೀ ಎಸ್. ಚಿಕ್ಕೇಗೌಡ.—ತೆಂಗಿನ ಅಣೆಗಳನ್ನು ನಿರ್ಮಿಸುವುದಕ್ಕೆ ಆ ಭಾಗದಲ್ಲಿರುವ ಬಾವಿಗಳಲ್ಲಿ ಹೆಚ್ಚು ತೇವ ಬರುವುದಿಲ್ಲ. ಸಾಯಿಲ್‌ಕನ್‌ಸರ್ವೇಷನ್‌ನವರು ೧೯೭೬ ರಲ್ಲಿ ಇದನ್ನು ಪ್ರಾರಂಭ ಮಾಡಿ ೧೦೦ ತೆಂಗಿನ ಅಣೆಗಳನ್ನು ಹಾಕಿದರು. ಆ ಕೆಲಸ ಇನ್ನೂ ಸಾಲದು. ಇನ್ನೂ ಹೆಚ್ಚು ಹೆಚ್ಚು ಕೆಲಸಗಳನ್ನು ಮಾಡಬೇಕು. ತುಮಕೂರು ಜಿಲ್ಲೆಯಲ್ಲಿ ಈ ಕೆಲಸಗಳು ಹಣದ ಮುಗ್ಗುಟ್ಟಿನಿಂದ ನಿಂತಿವೆ. ಇದನ್ನು ಮಾನ್ಯ ಸಚಿವರು ಗಮನಿಸಿ ಆ ಭಾಗದಲ್ಲಿ ಇನ್ನೂ ಹೆಚ್ಚು ತೆಂಗಿನ ಅಣೆಗಳನ್ನು ನಿರ್ಮಿಸಲು ಯೋಚನೆ ಮಾಡುತ್ತಾರೆಯೇ?

ಶ್ರೀ ಬಿ. ಎಲ್. ಗೌಡ.—ಮಾನ್ಯ ಸದಸ್ಯರು ಹೇಳತಕ್ಕಂಥಾ ಸಲಹೆ ಪರಿಶೀಲನೆಗೆ ಸೂಕ್ತ ವಾದದ್ದು.

ಶ್ರೀ ಬಿ. ಬೈರಪ್ಪಾಜಿ.—ಈ ಬಗ್ಗೆ ಸಾಯಿಲ್ ಕನ್‌ಸರ್ವೇಷನ್‌ನವರು ೫೦ ಪರ್ಸೆಂಟ್ ಅಷ್ಟೂ ಕೂಡ ಹಣ ಖರ್ಚು ಮಾಡಿಲ್ಲ. ಸರ್ಕಾರದವರು ಈ ಕೆಲಸ ಮಾಡಬೇಕೆಂದು ಒಂದು ಆಜ್ಞೆ ಹೊರಡಿಸಿದ್ದರೂ ಕೂಡ ಅವರು ಅದಕ್ಕೆ ಸರಿಯಾದ ವ್ಯವಸ್ಥೆ ಮಾಡಲಿಲ್ಲ, ಹಣ ಹಾಗೆಯೇ ಉಳಿದಿದೆ. ಹಿಂದೆ ಈ ಕೆಲಸವನ್ನು ಪಿ.ಡಬ್ಲ್ಯು.ಡಿ. ಯವರು ಪ್ರಾರಂಭ ಮಾಡಿದ್ದರು. ಅಲ್ಲಿ ಬೇಕಾದಷ್ಟು ಸಿಬ್ಬಂದಿ ಇದೆ. ಅವರ ಮುಖಾಂತರ ಕಟ್ಟಿಸುವುದಕ್ಕೆ ತಾವು ಏತಕ್ಕೆ ಏರ್ಪಾಡು ಮಾಡಲಿಲ್ಲಾ ? ನೀವು ಈಗ ಈ ಕೆಲಸಗಳನ್ನು ಮಾಡಿಸಬೇಕಾದರೆ ಅಸಿಸ್ಟೆಂಟ್ ಇಂಜಿನಿಯರರವರಿಂದ ಮಾಡಿಸಬೇಕಾಗುತ್ತದೆ. ಎರಡು ತಾಲೂಕಿಗೆ ಒಬ್ಬರು ಅಸಿಸ್ಟೆಂಟ್ ಇಂಜಿನಿಯರ್ ಇರುವುದರಿಂದ ಅವರೇ ಈ ಎಲ್ಲಾ ತೆಂಗಿನ ಅಣೆಗಳನ್ನು ಕಟ್ಟಿಸುವುದಕ್ಕೆ ಸಾಧ್ಯವೇ ? ಹಿಂದೆ ಈ ಕೆಲಸಗಳನ್ನು ಪಿ.ಡಬ್ಲ್ಯು.ಡಿಯವರೇ ಏನು ಮಾಡಿದ್ದರು ಅದೇ ರೀತಿಯಾಗಿ ಈಗಲೂ ಕೂಡ, ಹಿಂದೆ ಅವರು ತುರುವೇಕೆರೆ ತಾಲ್ಲೂಕಿನ ೧೪ ಹಳ್ಳಿಗಳಿಗೆ ಇದನ್ನು ಏನು ಮಂಜೂರು ಮಾಡಿದ್ದರು ಆ ಯೋಜನೆಗಳ ಕೆಲಸಗಳನ್ನು ತೆಗೆದುಕೊಂಡು, ಆ ಬಗ್ಗೆ ತಕ್ಕ ಕಾರ್ಯಕ್ರಮಗಳನ್ನು ಹಾಕಿಕೊಂಡು ಆ ಕೆಲಸಗಳನ್ನು ಪೂರೈಸಿಕೊಡುತ್ತೀರಾ ?

ಶ್ರೀ ಬಿ. ಎಲ್. ಗೌಡ.—ಸಾಯಿಲ್ ಕನ್‌ಸರ್ವೇಷನ್ ಬಾಬಿಗೆ ಗೊತ್ತುಮಾಡಿದಂತಹ ಮೊಬಲಗಿನಲ್ಲಿ ಕೆಲವು ಭಾಗವನ್ನು ಈಗಾಗಲೇ ಖರ್ಚುಮಾಡಿದ್ದೇವೆ. ಸುಮಾರು ೧೦ ಟಿಕ್‌ಅಪ್‌ಗಳನ್ನು ಮಂಜೂರಿಸಿದ್ದೇವೆ. ಮುಂದಿನ ವರ್ಷ ಸುಮಾರು ೧೦ ಲಕ್ಷ ರೂಪಾಯಿಗಳನ್ನು ಇದಕ್ಕೆ ಖರ್ಚುಮಾಡುವುದಕ್ಕೆ ವ್ಯವಸ್ಥೆ ಮಾಡಿದ್ದೇವೆ. ಕಾವುಗಾರಿ ಇಲಾಖೆಯ ಸಿಬ್ಬಂದಿಗಿಂತಲೂ ನಮ್ಮ ಸಿಬ್ಬಂದಿ ಹೆಚ್ಚು ಪರಿಣತಿಯನ್ನು ಈ ವಿಷಯದಲ್ಲಿ ಪಡೆದಿದ್ದಾರೆ. ಆದ್ದರಿಂದ ಇನ್ನೂ ಹೆಚ್ಚಿನ ರೀತಿಯಲ್ಲಿ ಕೆಲಸವನ್ನು ಮಾಡಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೇವೆ.

ಶ್ರೀ ಎಸ್. ಪಿ. ಗಂಗಾಧರಪ್ಪ.—ಸರ್ ಸಾಯಿಲ್ ವಾಟರ್ ಕೆಳಗಡೆ ತೆಂಗಿನ ಅಣೆ ಅವಶ್ಯಕವಿದೆ. ಇದರ ಬಗ್ಗೆ ಸರ್ಕಾರದವರು ಏನು ಕಾರ್ಯಕ್ರಮ ತೆಗೆದುಕೊಂಡಿದ್ದಾರೆ ಮತ್ತು ಇನ್ನು ಮುಂದೆ ಇದನ್ನು ಹೆಚ್ಚಾಗಿ ಮಾಡುವುದಕ್ಕೆ ವ್ಯವಸ್ಥೆ ಮಾಡುತ್ತಾರೆಯೇ ?

ಶ್ರೀ ಬಿ. ಎಲ್. ಗೌಡ.—ಇದನ್ನೆಲ್ಲಾ ನಾವು ಸರ್ವೆ ಮಾಡಿಸಿ ಲಿಸ್ಟ್ ತಯಾರುಮಾಡಿ ಆದ್ಯತೆಯ ಮೇಲೆ ಕೆಲಸಗಳನ್ನು ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೇವೆ.

ಉಪಾಧ್ಯಕ್ಷರು.—ಈಗ ಪ್ರಶೋತ್ತರ ವೇಳೆ ಮುಗಿಯಿತು.

ಪ್ರಕಟಣೆ.

ಉಪಾಧ್ಯಕ್ಷರು.—ಮಾರ್ಚ್ ೧೫, ೧೯೮೩ ರಂದು ನಡೆದ ಕಾರ್ಯಕಲಾಪಗಳ ಸಲಹಾ ಸಮಿತಿ ಸಭೆಯಲ್ಲಿ ಮಾರ್ಚ್ ೧೬ ರಿಂದ ೩೧ ರ ವರೆಗೆ ಈ ಕೆಳಕಂಡ ಕಾರ್ಯಕಲಾಪಗಳನ್ನು ಕೈಕೊಂಡು ಹಾಗೂ ಪೂರ್ಣ ಗೊಳಿಸಲು ಶಿಫಾರಸು ಮಾಡಿದೆ.

೧೬ನೇ ಮಾರ್ಚ್ ೧೯೮೩ ರಾಜ್ಯಪಾಲರ ಭಾಷಣಕ್ಕೆ ಕೃತಜ್ಞತಾ ಸೂಚನೆಯ ಪ್ರಸ್ತಾವದ ಮೇಲೆ ಚರ್ಚೆ.

೧೭ನೇ ಮಾರ್ಚ್ ೧೯೮೩ ರಾಜ್ಯಪಾಲರ ಕೃತಜ್ಞತಾ ಭಾಷಣದ ಮೇಲೆ ಚರ್ಚೆ ಹಾಗೂ ಮುಖ್ಯಮಂತ್ರಿಗಳಿಂದ ಉತ್ತರ.

೧೮ನೇ ಮಾರ್ಚ್ ೧೯೮೩ ಬೆಳಿಗ್ಗೆ ೧೧ ಗಂಟೆಯಿಂದ ೧ ಗಂಟೆಯವರೆಗೆ ಪ್ರಶೋತ್ತರಗಳ ೨ ಹಾಗೂ ಇತರ ಕಾರ್ಯಕಲಾಪಗಳು ೩ ಗಂಟೆಗೆ ೧೯೮೩-೮೪ನೇ ಸಾಲಿನ ಆಯವ್ಯಯ ಮಂಡನೆ.

ಮಾರ್ಚ್ ೨೧ ರಿಂದ ೨೫ ರ ವರೆಗೆ (೧) ಅನುಪೂರಕ ಅಂದಾಜುಗಳ ಮಂಡನೆ ಹಾಗೂ ೧೯೮೩-೮೪ನೇ ಸಾಲಿನ ಆಯವ್ಯಯದ ಅಂದಾಜಿನ ಮೇಲೆ ಸಾಮಾನ್ಯ ಚರ್ಚೆ.

(೨) ಅನುಪೂರಕ ಬೇಡಿಕೆಗಳ ಬಗ್ಗೆ ಚರ್ಚೆ ಹಾಗೂ ಮತಕ್ಕೆ ಹಾಕುವುದು ಮತ್ತು ಅನುಪೂರಕ ಅಂದಾಜಿಗೆ ಸಂಬಂಧಿಸಿದಂತೆ ಹಣ ವಿನಿಯೋಗದ ವಿಧೇಯಕವನ್ನು ಅಂಗೀಕರಿಸುವುದು.